

Brussell, 11 ta' Mejju 2026  
(OR. en)

9081/26

---

---

**Fajl Interistituzzjonali:  
2026/0101 (NLE)**

---

---

**JAI 549  
COPEN 167  
CYBER 215  
ENFOPOL 164  
TELECOM 223  
EJUSTICE 23  
MI 449  
DATAPROTECT 149**

## **PROPOSTA**

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Mejju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 186 final
Suġġett:	Proposta għal DEĊIŻJONI TAL-KUNSILL li tiddetermina l-kriterji u l-proċedura biex tiġi stabbilita l-pożizzjoni li għandha tittiehed f'isem l-Unjoni Ewropea fi ħdan il-Kunsill tal-Ewropa fir-rigward tat-talbiet għal adeżjoni ta' partijiet terzi mal-Konvenzjoni tal-Kunsill tal-Ewropa dwar iċ-Ċiberkriminalità ("il-Konvenzjoni ta' Budapest")

---

Id-delegazzjonijiet isibu mehmuż id-dokument COM(2026) 186 final.

---

Mehmuż: COM(2026) 186 final



IL-KUMMISSJONI  
EWROPEA

Brussell, 8.5.2026  
COM(2026) 186 final

2026/0101 (NLE)

Proposta għal

## **DEĊIŻJONI TAL-KUNSILL**

**li tiddetermina l-kriterji u l-proċedura biex tiġi stabbilita l-pożizzjoni li għandha tittiehed f'isem l-Unjoni Ewropea fi hdan il-Kunsill tal-Ewropa fir-rigward tat-talbiet għal adeżjoni ta' partijiet terzi mal-Konvenzjoni tal-Kunsill tal-Ewropa dwar iċ-Ċiberkriminalità ("il-Konvenzjoni ta' Budapest")**

## MEMORANDUM TA' SPJEGAZZJONI

### 1. SUĠĠETT TAL-PROPOSTA

Il-proposta preżenti tikkonċerna l-pożizzjoni li għandha tittiehed f'isem l-Unjoni Ewropea, fir-rigward tat-talbiet għal adeżjonijiet mal-Konvenzjoni tal-Kunsill tal-Ewropa dwar iċ-Ċiberkriminalità ("il-Konvenzjoni ta' Budapest") minn Stati li mhumiex membri tal-Kunsill tal-Ewropa u li ma pparteċipawx fl-elaborazzjoni tagħha, sabiex jaderixxu mal-Konvenzjoni ta' Budapest, skont l-Artikolu 37 ta' dik il-konvenzjoni.

### 2. KUNTEST TAL-PROPOSTA

#### 2.1. Il-Konvenzjoni ta' Budapest

Il-Konvenzjoni ta' Budapest (CETS 185) giet iffirmata fit-23 ta' Novembru 2001 f'Budapest, l-Ungerija u daħlet fis-seħħ fl-1 ta' Lulju 2004. L-Istati Membri kollha tal-Unjoni Ewropea huma partijiet kontraenti għal dik il-konvenzjoni, bl-eċċezzjoni tal-Irlanda, li ffirmat iżda għadha ma rratifikatx il-Konvenzjoni. Ir-relazzjonijiet bejn l-Unjoni u l-Kunsill tal-Ewropa huma bbażati fuq il-Memorandum ta' Qbil tal-2007 bejn il-Kunsill tal-Ewropa u l-Unjoni Ewropea<sup>1</sup>; l-Unjoni għandha status ta' osservatur fil-Kumitat tal-Konvenzjoni dwar iċ-Ċiberkriminalità (T-CY).

Il-Konvenzjoni ta' Budapest fiha 48 artikolu li jipprevedu (i) il-kriminalizzazzjoni ta' mgħiba rilevanti – li jvarjaw minn aċċess illegali, interferenza fid-data u fis-sistemi sa frodi relatata mal-kompjuters u materjal ta' abbuż sesswali tat-tfal; (ii) setgħat proċedurali biex tiġi investigata iċ-ċiberkriminalità u biex tiġi żgurata l-evidenza elettronika fir-rigward ta' kwalunkwe reat; u (iii) kooperazzjoni internazzjonali effiċjenti. Il-Konvenzjoni ta' Budapest hija ssupplimentata mill-Ewwel Protokoll Addizzjonali li jkopri l-kriminalizzazzjoni ta' atti ta' natura razzista u ksenofobika mwettqa permezz ta' sistemi tal-kompjuter (CETS 189) kif ukoll mit-Tieni Protokoll Addizzjonali dwar kooperazzjoni internazzjonali msahħa u dwar id-divulgazzjoni ta' evidenza elettronika (CETS 224).

#### 2.2. Il-Kumitat tal-Ministri tal-Kunsill tal-Ewropa u l-korpi preparatorji tiegħu u l-Kumitat tal-Konvenzjoni dwar iċ-Ċiberkriminalità

Il-Kumitat tal-Ministri tal-Kunsill tal-Ewropa huwa l-korp statutorju ta' teħid ta' deċiżjonijiet tal-Kunsill tal-Ewropa. Ir-rwol u l-funzjonijiet tiegħu huma ddefiniti fil-Kapitolu IV tal-Istatut tal-Kunsill tal-Ewropa. Huwa magħmul mill-Ministri għall-Affarijiet Barranin tal-Istati Membri. Il-Kumitat tal-Ministri tal-Kunsill tal-Ewropa jiltaqa' darba fis-sena fil-livell ministerjali u kull gimgħa fil-livell tad-deputati (ir-Rappreżentanti Permanenti tal-Istati Membri għall-Kunsill tal-Ewropa).

Il-Kumitat tal-Ministri tal-Kunsill tal-Ewropa huwa assistit minn bureau u minn gruppi sussidjarji li jiltaqgħu regolarment biex jikkunsidraw ċerti kwistjonijiet fil-fond qabel ma jittiehdu d-deċiżjonijiet. Dawn il-gruppi sussidjarji jikkostitwixxu strutturi ta' hidma informali tad-deputati u ma għandhom l-ebda setgħa ta' teħid ta' deċiżjonijiet. Huma jhejju deċiżjonijiet għall-Kumitat tal-Ministri tal-Kunsill tal-Ewropa għall-adozzjoni, idealment mingħajr dibattitu. Id-deċiżjonijiet dwar l-istediniet għall-adeżjoni mal-Konvenzjoni ta' Budapest jithejjew mill-GR-J (Grupp Relatur dwar il-Kooperazzjoni Legali).

Il-Kumitat tal-Konvenzjoni dwar iċ-Ċiberkriminalità (T-CY) jirrappreżenta lill-Partijiet għall-Konvenzjoni ta' Budapest. Abbażi tal-Artikolu 46 tal-Konvenzjoni ta' Budapest, il-konsultazzjoni ta' dak il-kumitat għandha l-għan li tiffacilita l-użu u l-implimentazzjoni

<sup>1</sup> [https://www.ecas.europa.eu/sites/default/files/mou\\_2007\\_en.pdf](https://www.ecas.europa.eu/sites/default/files/mou_2007_en.pdf)

effettivi tal-Konvenzjoni ta' Budapest, l-iskambju ta' informazzjoni u l-kunsiderazzjoni ta' kwalunkwe emenda futura.

### **2.3. L-att previst mill-Kumitat tal-Ministri tal-Kunsill tal-Ewropa u mill-Kumitat tal-Konvenzjoni dwar iċ-Ċiberkriminalità (T-CY) li għandu effetti legali fl-Unjoni**

Skont l-Artikolu 37(1) tal-Konvenzjoni ta' Budapest, il-Kumitat tal-Ministri tal-Kunsill tal-Ewropa, wara li jikkonsulta mal-Istati kontraenti għall-Konvenzjoni u jikseb il-kunsens unanimu tagħhom, permezz tal-Kumitat tal-Konvenzjoni dwar iċ-Ċiberkriminalità (T-CY), jista' jistieden lil kwalunkwe Stat li mhux membru tal-Kunsill u li ma jkunx ipparteċipa fl-elaborazzjoni tagħha sabiex jaderixxi mal-Konvenzjoni ta' Budapest.

### **3. IL-POŻIZZJONI LI GĦANDHA TITTIĦED F'ISEM L-UNJONI**

Huwa propost li l-pożizzjoni li għandha tiġi adottata f'isem l-Unjoni fil-Kumitat tal-Ministri tal-Kunsill tal-Ewropa u fil-korpi preparatorji tiegħu kif ukoll fil-Kumitat tal-Konvenzjoni dwar iċ-Ċiberkriminalità (T-CY), fir-rigward tal-adeżjoni mill-Istati mal-Konvenzjoni ta' Budapest, tiġi stabbilita skont approċċ fuq żewġ livelli. L-ewwel nett, permezz ta' din id-Deciżjoni, li tistabbilixxi fl-Anness tagħha l-prinċipji gwida u l-kriterji li għandhom jiġu applikati meta tiġi proposta, fi stadju sussegwenti, il-pożizzjoni tal-Unjoni fir-rigward ta' talbiet speċifiċi għal adeżjoni ppreżentati minn Stati terzi. F'dak l-istadju sussegwenti, il-Kummissjoni se tipproponi pożizzjoni dettaljata dwar kull talba għal adeżjoni minn Stati li mhumiex Partijiet għall-Konvenzjoni ta' Budapest f'konformità mal-prinċipji gwida u mal-kriterji stabbiliti fl-Anness ta' din id-Deciżjoni. Il-Kummissjoni se tittrażmetti tali pożizzjoni dettaljata lill-Kunsill, fil-forma ta' dokument bil-miktub, għad-diskussjoni u l-approvazzjoni.

L-Unjoni bħalissa qed tapplika approċċ bħal dan fil-kuntest tal-proċeduri interni ta' tehid ta' deciżjonijiet ta' ċerti organizzazzjonijiet internazzjonali ohra, b'mod partikolari fis-settur tat-trasport fi hdan il-Kumitat tal-Kontroll tal-Istat tal-Port tal-Memorandum ta' Qbil ta' Pariġi dwar il-Kontroll mill-Istat tal-Port<sup>2</sup> u l-Kunsill tal-Organizzazzjoni tal-Avjazzjoni Ċivili Internazzjonali<sup>3</sup>.

Il-Kummissjoni tipproponi l-proċedura deskritta hawn fuq minhabba l-karatteristiċi tal-proċess fil-Kunsill tal-Ewropa fir-rigward ta' talbiet għal adeżjoni mal-Konvenzjoni ta' Budapest minn Stati li mhumiex membri tal-Kunsill tal-Ewropa u li ma pparteċipawx fl-elaborazzjoni tagħha, sabiex jaderixxu mal-Konvenzjoni ta' Budapest, skont l-Artikolu 37 ta' dik il-konvenzjoni.

B'mod partikolari, ir-regoli interni tal-Kunsill tal-Ewropa tipikament jippermettu lill-Istati Partijiet għall-Konvenzjoni ta' Budapest perjodu ta' xahrejn biex jesprimu l-oġġezzjonijiet tagħhom għal talba biex jaderixxu ma' dik il-konvenzjoni, wara li s-Segretarjat tat-T-CY ikun iċċirkola t-talba lill-Istati Parti kollha. Il-perjodu ta' żmien qasir hafna bejn il-mument li fih l-Istati Parti jirċievu talba għal adeżjoni mal-Konvenzjoni ta' Budapest u l-mument li fih ikunu meħtieġa jieħdu deciżjoni dwarha jista' jqiegħed fir-riskju t-tnejjija u l-adozzjoni f'waqthom mill-Kunsill ta' Deciżjoni dwar il-pożizzjoni tal-Unjoni skont l-Artikolu 218(9) tat-Trattat.

<sup>2</sup> Id-Deciżjoni tal-Kunsill (UE) 2016/381 tal-14 ta' Marzu 2016 dwar il-pożizzjoni li għandha tiġi adottata, f'isem l-Unjoni Ewropea, fil-Kumitat tal-Kontroll tal-Istat tal-Port tal-Memorandum ta' Qbil ta' Pariġi dwar il-Kontroll mill-Istat tal-Port (ĠU L 72, 17.3.2016, p. 53).

<sup>3</sup> Id-Deciżjoni tal-Kunsill (UE) 2023/746 tat-28 ta' Marzu 2023 li tistabbilixxi l-kriterji u l-proċedura biex tiġi stabbilita l-pożizzjoni li għandha tittiehed f'isem l-Unjoni Ewropea fi hdan l-Organizzazzjoni tal-Avjazzjoni Ċivili Internazzjonali fir-rigward tal-adozzjoni ta', jew emendi għal, standards internazzjonali u prattiki rakkomandati, u n-notifika ta' differenzi fir-rigward tal-istandards internazzjonali adottati.

Sabiex tiġi żgurata l-koerenza tal-pożizzjoni tal-Unjoni matul il-proċess kollu, il-proċess fuq żewġ livelli propost għandu japplika għal deċiżjonijiet rigward talbiet għal adeżjoni mal-Konvenzjoni ta' Budapest, skont l-Artikolu 37 ta' dik il-konvenzjoni.

Għaldaqstant, hawnhekk huwa propost li tiġi adottata Deċiżjoni tal-Kunsill abbażi tal-Artikolu 218(9) tat-TFUE, li tistabbilixxi l-pożizzjoni li għandha tittiehed f'isem l-Unjoni Ewropea għall-adozzjoni ta' tali deċiżjonijiet.

## **4. BAŻI LEGALI**

### **4.1. Bażi legali proċedurali**

#### *4.1.1. Prinċipji*

L-Artikolu 218(9) tat-TFUE jipprevedi Deċiżjonijiet li jistabbilixxu “il-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”

L-Artikolu 218(9) tat-TFUE japplika irrispettivament minn jekk l-Unjoni hijiex membru tal-korp jew parti tal-ftehim inkwistjoni<sup>4</sup>.

Il-kunċett ta' “atti li għandhom effetti legali” jinkludi atti li jkollhom effetti legali bis-saħħa tar-regoli tad-dritt internazzjonali li jirregola l-korp inkwistjoni.

#### *4.1.2. Applikazzjoni għall-każ preżenti*

L-atti li l-Kumitat tal-Ministri tal-Kunsill tal-Ewropa, flimkien mal-korpi preparatorji tiegħu u mal-Kumitat tal-Partijiet għall-Konvenzjoni ta' Budapest, huma msejha jadottaw, jiġifieri deċiżjoni dwar l-istedina lil Stat li mhuwiex membru tal-Kunsill tal-Ewropa u li ma pparteċipax fl-elaborazzjoni tal-Konvenzjoni ta' Budapest sabiex jaderixxi ma' din il-konvenzjoni, jikkostitwixxu atti li għandhom effetti legali. Barra minn hekk, u mingħajr preġudizzju għall-kompetenza tal-Unjoni f'oqsma oħra koperti mill-Konvenzjoni ta' Budapest, bħall-kriminalizzazzjoni ta' ċerti tipi ta' mgħiba, f'konformità mad-dispożizzjonijiet tal-Artikolu 23 tal-Kapitolu III (“Kooperazzjoni internazzjonali”) tal-Konvenzjoni ta' Budapest, il-Partijiet għandhom jikkooperaw ma' xulxin, f'konformità mad-dispożizzjonijiet, kemm jista' jkun possibbli għall-finijiet ta' investigazzjonijiet jew proċedimenti li jikkonċernaw reati kriminali relatati ma' data u sistemi tal-kompjuter, jew għall-ġbir ta' evidenza f'forma elettronika ta' reat kriminali. Dan jimplika obbligu impost fuq l-Istati Membri f'oqsma li jaqgħu taħt il-kompetenza tal-Unjoni.

L-att previst ma jissupplimentax jew ma jemendax il-qafas istituzzjonali tal-Konvenzjoni ta' Budapest.

Għaldaqstant, il-bażi legali proċedurali għad-Deċiżjoni proposta hija l-Artikolu 218(9) tat-TFUE.

### **4.2. Bażi legali sostantiva**

#### *4.2.1. Prinċipji*

Il-bażi legali sostantiva għal Deċiżjoni skont l-Artikolu 218(9) tat-TFUE tiddependi primarjament mill-oġettiv u mill-kontenut tal-att previst li fir-rigward tiegħu tiġi adottata pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew komponenti jkun jista' jiġi identifikat bħala dak

---

<sup>4</sup> Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-punti 61 sa 64.

ewlieni, filwaqt li l-ieħor ikun sempliciment inċidentali, id-Deciżjoni skont l-Artikolu 218(9) tat-TFUE trid tissejjes fuq bażi legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

#### *4.2.2. Applikazzjoni għall-każ preżenti*

L-att previst isegwi objettivi u jinkludi komponenti fil-qasam tal-kooperazzjoni ġudizzjarja f'materji kriminali u tal-istabbiliment ta' regoli minimi dwar id-definizzjoni ta' reati kriminali u sanzjonijiet fil-qasam taċ-ċiberkriminalità.

Għalhekk, il-bażi legali sostantiva tad-Deciżjoni proposta huma l-Artikoli 82(1) u 83(1) tat-TFUE.

#### **4.3. Konkluzjoni**

Il-bażi legali tad-deciżjoni proposta għandha tkun l-Artikoli 82(1) u 83(1) tat-TFUE, flimkien mal-Artikolu 218(9) tat-TFUE.

Proposta għal

## DEĊIŻJONI TAL-KUNSILL

**li tiddetermina l-kriterji u l-proċedura biex tiġi stabbilita l-pożizzjoni li għandha tittiehed f'isem l-Unjoni Ewropea fi hdan il-Kunsill tal-Ewropa fir-rigward tat-talbiet għal adeżjoni ta' partijiet terzi mal-Konvenzjoni tal-Kunsill tal-Ewropa dwar iċ-Ċiberkriminalità (“il-Konvenzjoni ta’ Budapest”)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b’mod partikolari l-Artikoli 82(1) u 83(1), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni tal-Kunsill tal-Ewropa dwar iċ-Ċiberkriminalità (“il-Konvenzjoni ta’ Budapest”) daħlet fis-seħħ fl-1 ta’ Lulju 2004.
- (2) L-Istati Membri huma Membri tal-Kunsill tal-Ewropa; l-Istati Membri kollha bl-eċċezzjoni tal-Irlanda huma Partijiet għall-Konvenzjoni ta’ Budapest. Il-Konvenzjoni ta’ Budapest ma tippredix il-possibbiltà li l-Unjoni ssir Parti għal dik il-konvenzjoni.
- (3) Skont l-Artikolu 37(1) tal-Konvenzjoni ta’ Budapest, il-Kumitat tal-Ministri tal-Kunsill tal-Ewropa, wara li jikkonsulta l-Istati Kontraenti għall-Konvenzjoni u jikseb il-kunsens unanimu tagħhom, jista’ jistieden lil kwalunkwe Stat li mhux membru tal-Kunsill, u li ma jkunx ipparteċipa fl-elaborazzjoni tagħha, sabiex jaderixxi mal-Konvenzjoni ta’ Budapest.
- (4) Il-proċedura segwita fil-Kunsill tal-Ewropa tistabbilixxi konsultazzjoni tal-Partijiet għall-Konvenzjoni ta’ Budapest dwar deċiżjonijiet li jikkoncernaw talbiet għal adeżjoni ma’ dik il-konvenzjoni. Il-kunsens unanimu tal-Partijiet għandu jinkiseb, permezz tal-Kumitat tal-Konvenzjoni dwar iċ-Ċiberkriminalità (T-CY), qabel ma l-Kumitat tal-Ministri tal-Kunsill tal-Ewropa jiddeċiedi dwar dawn il-kwistjonijiet. Id-deċiżjonijiet tal-Kumitat tal-Ministri tal-Kunsill tal-Ewropa jithejjew minn korp preparatorju msejjaħ il-GR-J (Grupp Relatur dwar il-Kooperazzjoni Legali). Sabiex il-Partijiet li mhumiex membri tal-Kunsill tal-Ewropa jiġu involuti bis-sħiħ fil-proċedura li tikkoncerna l-adeżjoni ta’ Stati oħra mal-Konvenzjoni ta’ Budapest, hija Prattika normali li l-Partijiet għall-Konvenzjoni ta’ Budapest jiġu mistiedna jqajmu kwalunkwe oġġezzjoni jew mistoqsija relatata ma’ deċiżjonijiet li jikkoncernaw talbiet għal adeżjoni fl-istadju tal-konsultazzjoni tal-Partijiet. Il-Kumitat tal-Ministri tal-Kunsill tal-Ewropa sussegwentement japprova tali deċiżjonijiet mingħajr dibattitu f’każ ta’ kunsens.
- (5) Skont dik il-proċedura, kwalunkwe Stat li huwa Parti għall-Konvenzjoni ta’ Budapest jista’ jesprimi oġġezzjoni kontra talba għal adeżjoni ma’ dik il-konvenzjoni, u b’hekk jippreveni effettivament lil Stat li jkun ressaq it-talba milli jingħaqad mal-Konvenzjoni ta’ Budapest. Ir-raġunijiet għall-espressjoni ta’ oġġezzjoni ma għandhomx għalfejn jiġu spjegati.

- (6) Regoli interni stabbiliti b'mod informali fil-Kunsill tal-Ewropa tipikament jippermettu lill-Partijiet għall-Konvenzjoni ta' Budapest perjodu ta' xahrejn biex jesprimu l-oġġezzjonijiet tagħhom għal talba ta' adeżjoni ma' dik il-konvenzjoni, wara li s-Segretarjat tal-Kumitat tal-Konvenzjoni dwar iċ-Ċiberkriminalità (T-CY) ikun iċċirkola t-talba lill-Partijiet kollha. Il-perjodu ta' żmien qasir hafna bejn il-mument li fih l-Istati Parti jirċievu talba għal adeżjoni mal-Konvenzjoni ta' Budapest u l-mument li fih ikunu meħtieġa jieħdu deċiżjoni dwarha, jista' jkonegħed fir-riskju t-tnejnija u l-adozzjoni f'waqthom mill-Kunsill ta' Deċiżjoni dwar il-pożizzjoni tal-Unjoni skont l-Artikolu 218(9) tat-Trattat.
- (7) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat tal-Ministri tal-Kunsill tal-Ewropa u fil-Kumitat tal-Konvenzjoni dwar iċ-Ċiberkriminalità (T-CY) rigward talbiet għal adeżjoni mal-Konvenzjoni ta' Budapest peress li dik il-konvenzjoni tkopri kwistjonijiet li jaqgħu taħt il-kompetenza tal-Unjoni.
- (8) Fid-dawl tal-perjodu qasir ta' żmien li huwa disponibbli bejn il-wasla ta' talba għal adeżjoni u d-deċiżjoni li għandha tittiehed dwar dik it-talba mill-Kunsill tal-Ministri tal-Kunsill tal-Ewropa u mill-Kumitat tal-Konvenzjoni dwar iċ-Ċiberkriminalità (T-CY), jenħtieġ li tiġi stabbilita proċedura effiċjenti u jenħtieġ li jiġu applikati l-oġġettivi u l-kriterji sabiex tiġi stabbilita l-pożizzjoni li għandha tittiehed f'isem l-Unjoni fir-rigward ta' talbiet għal adeżjoni mal-Konvenzjoni ta' Budapest, mingħajr preġudizzju għad-drittijiet u l-obbligi tal-Istati Membri bħala Partijiet għall-Konvenzjoni ta' Budapest.
- (9) Jenħtieġ li l-pożizzjoni li għandha tittiehed f'isem l-Unjoni tkun ibbażata fuq dokument ipprezentat mill-Kummissjoni lill-Kunsill fi żmien xieraq biex jippermetti hin għad-diskussjoni u l-approvazzjoni. Jenħtieġ li l-Kummissjoni tneji dan id-dokument abbażi tal-oġġettivi u l-kriterji stabbiliti fl-Anness u jenħtieġ li tqis il-materjal ipprovdut mill-Kunsill tal-Ewropa, kif ukoll l-informazzjoni pprovduta mill-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u mill-Aġenzija tal-Unjoni Ewropea għall-Kooperazzjoni fil-Gustizzja Kriminali (Eurojust), fejn applikabbli.
- (10) Jenħtieġ li l-Kummissjoni tagħmel hilitha biex tibda tneji tali dokument hekk kif tirċievi konferma mis-Segretarjat tal-Kumitat tal-Konvenzjoni dwar iċ-Ċiberkriminalità (T-CY), li tkun waslet talba għal adeżjoni, halli tippermetti wkoll kwalunkwe konsultazzjoni xierqa fil-Kunsill. Jenħtieġ li d-dokument tal-Kummissjoni jindika jekk l-Istati Membri, f'isem l-Unjoni, humiex mistiedna jappoġġaw jew joġġezzjonaw talba għal adeżjoni minn Stat li mhuwiex Parti għall-Konvenzjoni ta' Budapest, u b'hekk jesprimu pożizzjoni dwar jekk il-Kunsill tal-Ewropa jistax jibgħat stedina sabiex dak l-Istat jaderixxi mal-Konvenzjoni ta' Budapest, u jenħtieġ li d-dokument jiġi pprezentat fi żmien xieraq biex jippermetti hin għad-diskussjoni u l-approvazzjoni. Jenħtieġ li abbażi ta' dak id-dokument tal-Kummissjoni, il-Kunsill jistabbilixxi l-pożizzjoni tal-Unjoni fir-rigward ta' talbiet għal adeżjoni mal-Konvenzjoni ta' Budapest.
- (11) Il-pożizzjoni li għandha tittiehed f'isem l-Unjoni fir-rigward tat-talbiet għal adeżjoni mal-Konvenzjoni ta' Budapest trid tiġi espressa mill-Istati Membri tal-Unjoni li huma Partijiet għall-Konvenzjoni ta' Budapest fil-Kumitat tal-Konvenzjoni dwar iċ-Ċiberkriminalità (T-CY), li jaġixxu b'mod kongunt fl-interess tal-Unjoni, u mill-Istati Membri tal-Unjoni li huma membri tal-Kunsill tal-Ewropa fil-Kumitat tal-Ministri tal-

Kunsill tal-Ewropa u l-korpi preparatorji tiegħu, li jaġixxu b'mod kongunt fl-interess tal-Unjoni.

- (12) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tieħu sehem fl-adozzjoni ta' din id-Deċiżjoni u mhijiex marbuta biha jew sugġetta għall-applikazzjoni tagħha.
- (13) [F'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, l-Irlanda nnotifikat [, permezz ta' ittra ta' ...] ix-xewqa tagħha li tieħu sehem fl-adozzjoni u fl-applikazzjoni ta' din id-Deċiżjoni]. JEW
- [F'konformità mal-Artikoli 1 u 2 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-ispazju ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u mingħajr preġudizzju għall-Artikolu 4 ta' dak il-Protokoll, l-Irlanda mhix qed tieħu sehem fl-adozzjoni ta' din id-Deċiżjoni u mhix marbuta biha jew sugġetta għall-applikazzjoni tagħha.]
- (14) Din id-Deċiżjoni hija mingħajr preġudizzju għall-possibbiltà li l-Kunsill jadotta, fuq proposta tal-Kummissjoni, deċiżjonijiet ibbażati fuq l-Artikolu 218(9) tat-TFUE li jistabbilixxi l-pożizzjoni li għandha tittiehed f'isem l-Unjoni fi hdan il-Kunsill tal-Ewropa, b'mod partikolari f'oqsma li jaqgħu barra mill-kamp ta' applikazzjoni ta' din id-Deċiżjoni, inkluż fejn il-kompetenza kondiviża tal-Unjoni tkun għadha ma ġietx eżerċitata.
- (15) Għall-finijiet tal-implimentazzjoni ta' din id-Deċiżjoni, l-Istati Membri u l-Kummissjoni jaġixxu f'kooperazzjoni mill-qrib f'konformità mad-dmir tagħhom ta' kooperazzjoni leali,

ADOTTA DIN ID-DEĊIŻJONI:

#### *Artikolu 1*

Il-pożizzjoni li għandha tittiehed f'isem l-Unjoni fil-Kumitat tal-Konvenzjoni dwar iċ-Ċiberkriminalità (T-CY) u fil-Kumitat tal-Ministri tal-Kunsill tal-Ewropa u l-korpi preparatorji tiegħu, meta dawk il-korpi jintalbu jadottaw deċiżjonijiet fir-rigward ta' talbiet għal adeżjoni mal-Konvenzjoni ta' Budapest minn Stati li għadhom mhumiex Parti għal dik il-konvenzjoni għandha tiġi stabbilita f'konformità mal-proċedura stabbilita fl-Artikolu 2 ta' din id-Deċiżjoni u mal-oġġettivi u l-kriterji stabbiliti fl-Anness meħmuż ma' din id-Deċiżjoni.

#### *Artikolu 2*

1. Fejn il-Kumitat tal-Konvenzjoni dwar iċ-Ċiberkriminalità (T-CY) jiġi kkonsultat, f'konformità mal-Artikolu 37 tal-Konvenzjoni ta' Budapest, flimkien mal-adozzjoni mill-Kumitat tal-Ministri tal-Kunsill tal-Ewropa ta' deċiżjoni fir-rigward ta' talbiet għal adeżjoni mal-Konvenzjoni ta' Budapest minn Stati kif imsemmi fl-Artikolu 1, il-Kummissjoni għandha, fi żmien xieraq qabel it-tmiem ta' dik il-konsultazzjoni, tippreżenta lill-Kunsill, għad-diskussjoni u l-approvazzjoni, dokument li jstabbilixxi l-abbozz ta' pożizzjoni li għandha tittiehed f'isem l-Unjoni kif imsemmi fl-Artikolu 1.

2. Id-dokumenti ppreżentati mill-Kummissjoni skont il-paragrafu 1 għandhom ikunu bbażati fuq l-oġġettivi u l-kriterji stabbiliti fl-Anness ta' din id-Deċiżjoni u għandhom iqisu l-informazzjoni u l-materjali rilevanti kollha pprovduti mill-Kunsill tal-Ewropa qabel kwalunkwe deliberazzjoni u, fejn xieraq, kwalunkwe informazzjoni pprovduta mill-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u mill-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust).

3. Il-pożizzjoni li għandha tittiehed f'isem l-Unjoni, kif imsemmi fl-Artikolu 1, għandha tigi espressa mill-Istati Membri tal-Unjoni li huma Partijiet għall-Konvenzjoni ta' Budapest fil-Kumitat tal-Konvenzjoni dwar iċ-Ċiberkriminalità (T-CY), li jaġixxu b'mod kongunt fl-interess tal-Unjoni, u mill-Istati Membri tal-Unjoni li huma membri tal-Kunsill tal-Ewropa fil-Kumitat tal-Ministri tal-Kunsill tal-Ewropa u l-korpi preparatorji tiegħu, li jaġixxu b'mod kongunt fl-interess tal-Unjoni.

### *Artikolu 3*

Din id-Deċiżjoni hija indirizzata lill-Istati Membri f'konformità mat-Trattati.

Magħmul fi Brussell,

*Għall-Kunsill  
Il-President*